



گورنر KATHY HOCHUL

فوری ریلیز کے لیے: 26/12/2022

تاریخی طوفان سرما سے مغربی نیو یارک متاثر ہونے کے سبب گورنر HOCHUL نے ہنگامی حالت کے وفاقی اعلامیے کی درخواست جمع کروا دی

ایری اور جینسی کاؤنٹیز کے لیے صدارتی ہنگامی اعلامیہ بقلو میں تلاش اور بچاؤ کی کوششوں سمیت، طوفان کے خلاف جاری ردعمل کے لیے براہ راست وفاقی امداد فراہم کرے گا

ریاست بھر میں ہنگامی حالت برقرار ہے کیونکہ موسم سرما کا طوفان مغربی نیو یارک کو مفلوج کر چکا ہے، انسانی جانیں لے چکا ہے، سینکڑوں موٹر ڈرائیورز بے یارومددگار ہیں اور 100,000 سے زیادہ افراد تعطیلاتی ہفتے کے اختتام پر شدید سرد درجہ حرارت کے دوران بجلی سے محروم ہیں

خطرناک حالات کی وجہ سے نیو یارک کے باشندوں کو تاکید کی گئی ہے کہ وہ طوفان سے متاثر ہونے والے علاقوں میں غیر ضروری سفر سے گریز کریں اور مقامی سفری سفارشات پر عمل کریں

بقلو کے مکمل شہر سمیت ایری کاؤنٹی کے زیادہ تر حصوں میں سفری پابندی برقرار ہے؛ مغربی نیو یارک میں متعدد ریاستی شاہراہوں پر بندش کا نفاذ ہے؛ ایگزٹ 45 (راجیسٹر) اور پنسلوانیا ہارڈر کے درمیان NYS تھرووے (I-90) تاحال تمام ٹریفک کے لیے بند ہے

گورنر Kathy Hochul نے آج صدر Biden کو وفاقی ہنگامی اعلامیے کے لیے ایک درخواست جمع کروائی ہے، کیونکہ جمعرات، 22 دسمبر کو شروع ہونے والا موسم سرما کا تاریخی طوفان، مغربی نیو یارک اور نارٹھ کنٹری کے علاقوں کو بدستور متاثر کر رہا ہے، طوفان نے یہاں شدید برفانی طوفان جیسے حالات پیدا کیے ہیں، 60 میل فی گھنٹہ سے زائد رفتار سے ہوا کے زور دار جھکڑ چل رہے ہیں، اور تعطیلاتی ہفتے کے آخر میں درجہ حرارت نقطہ انجماد سے کافی کم رہا ہے۔ طوفان کے خلاف ریاست کا ردعمل اس ہفتے بھی جاری ہے اور ہنگامی ردعمل دینے والی ریاستی ایجنسیوں کی کثیر تعداد نے متاثرہ علاقوں میں مقامی حکومتوں کی مدد کے لیے سازوسامان اور افسران کی تعیناتی کی ہے۔ گورنر Hochul نے اضافی 220 نیشنل گارڈ کے سپاہی مغربی نیو یارک کے خطے میں تعینات کیے ہیں، جس سے تعیناتیوں کی کل تعداد تقریباً 430 تک پہنچ چکی ہے۔ ردعمل کی کارروائیاں پوری ہفتے جاری رہنے کے پیش نظر، گورنر Hochul اور مقامی حکام کی جانب سے نیویارک کے باشندوں پر مسلسل زور دیا جا رہا ہے کہ وہ ایری کاؤنٹی کے متاثرہ علاقوں کے ساتھ، نارٹھ کنٹری میں واٹرٹاؤن کے قریبی علاقے میں سفر سے گریز کریں، جہاں ملتی جلتی صورتحال کا سامنا ہے۔ منظوری پر، وفاقی ہنگامی اعلامیہ ردعمل اور بچاؤ کی جاری سرگرمیوں میں مدد کے لیے فوری طور پر وفاقی معاونت فراہم کرے گا۔

"میں ریاست اور مقامی عوامی تحفظ کی ایجنسیوں کے ہر اس فرد کا شکریہ ادا کرنا چاہتی ہوں جو آگے بڑھے اور دوران تعطیلات، ہفتے کے پورے اختتام کے دوران کام کرتے رہے،" گورنر Hochul نے کہا۔ "میں صدر Biden سے بات کر چکی ہوں جنہوں نے ہمارا وفاقی ہنگامی اعلامیہ فوری طور پر منظور کرنے پر اتفاق کیا ہے، جو اس تاریخی طوفان کے خلاف ہماری بحالی کی کوششوں کے لیے انتہائی اہم ہو گا، اور میں اس معاونت کو حاصل کرنے میں مدد پر ہمارے کانگریسی وفد کی بھی شکر گزار ہوں۔ جہاں ہم مغربی نیو یارک کی بحالی میں مدد کے لیے ہر

ممکن کوشش کر رہے ہیں اور وفاقی معاونت کے منتظر ہیں، وہیں میں چاہتی ہوں کہ متاثرہ علاقوں میں موجود ہر شخص شاہراہوں سے دور رہے اور اپنے پیاروں اور پڑوسیوں کی خبرگیری کرتا رہے۔"

وفاقی ہنگامی اعلامیہ

گورنر نے صدر Biden سے ایری اور جینسی کاؤنٹیز کے لیے وفاقی ہنگامی اعلامیہ کی درخواست کی ہے۔ منظوری پر، وفاقی ہنگامی اعلامیہ ردعمل اور بچاؤ کی جاری سرگرمیوں میں مدد کے لیے فوری طور پر وفاقی معاونت فراہم کرے گا۔

جمعرات کی شام کو آنے والے موقع سے قبل، گورنر Hochul نے پوری ریاست کے لیے ہنگامی حالت کا اعلان کیا تھا، جو اپنی جگہ برقرار ہے۔ مزید برآں، نیویارک کے ہنگامی انتظام کی ایجنسیاں طوفان سے قبل کے ہفتے کے دوران قومی موسمیاتی خدمت اور مقامی حکومتوں کے ساتھ مسلسل رابطوں میں تھیں۔

ریاست نیویارک ڈویژن برائے وطن کی سلامتی اور ایمرجنسی خدمات (بشمول دفتر برائے ہنگامی انتظام اور دفتر برائے آگ کی روک تھام اور کنٹرول)، محکمہ آمد و رفت، تھرووے اتھارٹی، ریاستی پولیس، ریاستی پارکس اور DEC، ان تمام کو طوفان سے قبل مغربی نیو یارک، فنگر لیکس اور نارٹھ کنٹری کے خطوں کے لیے تعینات کیا گیا تھا، اور شدید متاثرہ علاقوں کے لیے اضافی وسائل مجتمع کیے گئے تھے۔

مغربی نیو یارک میں متعدد ریاستی شاہراہیں ہر قسم کی ٹریفک کے لیے، سوموار کی سہ پہر تک بند رہیں گی۔ راجیسٹر میں ایگزٹ 46 اور پنسلوانیا لائن کے درمیان NYS تھرووے (I-90) پر تمام ٹریفک کے لیے بندش برقرار ہے۔

ایک اونٹاریو اور لیک ایری کے علاقے اس ہفتے کے دوران بھی شدید برفباری سے متاثر رہنے کا امکان ہے۔ لیک اونٹاریو کے مشرق میں منگل کے روز ایک سے دو فٹ مزید برف پڑنے کا امکان ہے، جبکہ سوموار کو برف گرنے کی شرح تین انچ فی گھنٹہ رہنے کی توقع ہے۔ بفلو کے علاقے میں ہفتے کے اختتامی حصے اور اختتام پر درجہ حرارت بڑھنے کا امکان ہے، جس سے قبل آئندہ کچھ روز کے دوران مزید ایک فٹ برف پڑنے کا امکان ہے۔ محکمہ آمد و رفت مغربی نیو یارک، فنگر لیکس اور شمالی ملک کے علاقوں سے برف ہٹانے کے کاموں میں معاونت کے لیے 100 افراد پر مشتمل اضافی عملہ تعینات کر چکا ہے۔

جھیل کے اثر سے ہونے والی برف باری کی وارننگ اور موسم سرما کے طوفان کی وارننگز شمالی ملک کے علاقوں کے لیے بدستور جاری ہیں۔ اپنے علاقے میں موسم کی نگرانیوں اور وارننگز کی مکمل فہرست کے لیے، اپنے علاقے کی قومی موسمیاتی خدمت کی [ویب سائٹ](#) ملاحظہ کریں۔

ریاست نیویارک ڈویژن برائے وطن کی سلامتی اور ہنگامی خدمات کی کمشنر Jackie Bray نے کہا، "ہم اس تباہ کن سرمائی طوفان سے ریاست نیو یارک کے باشندگان کی بحالی کے لیے اپنے ریاستی اور مقامی شراکت داروں کے ہمراہ کام کر چکے ہیں اور اسے جاری رکھے ہوئے ہیں۔ تلاش اور بچاؤ کی ہماری مہمات جاری ہیں، ایسے میں، ردعمل دینے والوں میں تاحال شامل رہنے والے ہر فرد کا، اور ان کی جاری کوششوں کے لیے میں شکریہ ادا کرنا چاہتی ہوں۔ براہ کرم مقامی سفری سفارشات جو اب بھی برقرار ہیں، ان پر عمل کریں اور یہ جان لیں کہ گورنر Hochul اور میں ہر حکومتی سطح پر اپنے شراکت داروں کے ساتھ کام کر رہے ہیں تاکہ ہم مغربی نیو یارک میں کمیونٹیز کو محفوظ رکھنے کے لیے ضروری معاونت کا حصول یقینی بنا سکیں۔"

متاثرہ کمیونٹیز کے لیے حفاظتی تجاویز

سرمائی سفر میں حفاظت

موسم سرما کے طوفانوں کے دوران اموات اور زخمی ہونے کی سب سے بڑی وجہ ٹرانسپورٹیشن کے حادثات ہیں:

- موسم سرما کے طوفان کے دوران، اشد ضروری صورتحال کے علاوہ گاڑی نہ چلائیں۔
- یقینی بنائیں کہ آپ کی گاڑی پر سے جمی ہوئی برف اور کچی برف صاف کر لی گئی ہے۔ اچھی بصارت اچھی ڈرائیونگ کے لئے انتہائی اہم ہے۔
- اپنی رفتار کو ہمیشہ سڑک اور موسمی حالات سے موافق رکھیں۔ اس کی منصوبہ بندی کریں کہ کہاں رکنا ہے اور گاڑیوں کے درمیان زیادہ فاصلہ برقرار رکھیں۔
- انتہائی ہوشیار رہیں اور یاد رکھیں کہ چھوٹے بچے برفانی تودوں میں غائب ہو سکتے ہیں۔
- اگر سفر کرنا آپ کے لئے انتہائی ضروری ہے، تو دوران سفر یہ یقینی بنائیں کہ آپ کی کار میں زندگی بچانے والی اشیاء مثلاً کمبل، بیلچہ، ٹارچ اور اضافی بیٹریاں، اضافی گرم کپڑے، ٹائروں پر چڑھانے والی زنجیریں، بیٹری بوسٹر کیبلز، فوری توانائی کی حامل خوراکیں اور ہنگامی صورتحال میں جھنڈے کے طور پر استعمال کرنے کے لیے چمکدار رنگوں والے کپڑے موجود ہوں۔
- اگر آپ کے پاس سیل فون یا دو طرفہ ریڈیو سیٹ بطور دیگر مواصلاتی آلہ استعمال کے لیے دستیاب ہے، تو بیٹری کو چارج رکھیں اور جب بھی سفر کریں اپنے ساتھ رکھیں۔

انتہائی درجہ حرارت

- "ونڈ چل" کے متعلق معلومات رکھیں - یعنی ہوا کی ایسی ٹھنڈک جو اصل درجہ حرارت کے ساتھ ملا کر بنتی ہے - جو انسانی جسم میں سے گرمائش کے زیادہ اخراج کا سبب بن سکتی ہے۔
- مناسب کپڑے پہنیں اور زیادہ دیر تک سردی میں رہنے سے گریز کریں۔
- جب ضروری ہو تو لباس کی تہوں کے ساتھ ٹوپی اور دستاں پہنیں۔ جسم کے کسی بھی حصے کو غیر ضروری طور پر سرد فضاء میں نکالنے سے گریز کریں۔
- گرم مشروبات وغیرہ یا گرم پانی کافی مقدار میں پئیں لیکن کیفین اور الکحل سے پرہیز کریں۔ جسم کی گرمائش قائم رکھنے کے لئے فعال رہیں۔
- سردی سے باقائستگی کے ساتھ وقفے لیں۔
- اگر کسی شخص میں ہائپوتھرمیا یا فراسٹ بائٹ کی علامات ظاہر ہوں، تو ٹھنڈی جگہ سے باہر نکالیں، اسے آہستہ آہستہ گرمی پہنچائیں، اور طبی امداد حاصل کریں:
- فراسٹ بائٹ: اس کی علامات میں احساس کا ختم ہونا، ہاتھوں اور پیروں کی انگلیوں، کانوں اور ناک میں سفیدی یا پیلاہٹ ظاہر ہونا شامل ہیں۔
- ہائپوتھرمیا: علامات میں بے قابو کپکپی، بولنے میں سستی، یادداشت کی کمی، بار بار ٹھوکر کھانا، اور غنودگی شامل ہیں۔

بھاری مشقت

- سردی سے محفوظ رہیں، گرم کپڑے پہنیں اور کھلی جگہ پر کام کرنے کے دوران سست رفتار رہیں۔
- زیادہ مشقت سے بچنے کے لیے کثرت سے وقفہ برائے آرام لیں
- اگر آپ کو سینے میں درد، سانس لینے میں دشواری، یا آپ کے جیڑے میں درد آپ کے بازو کے نیچے پھیلتا ہوا محسوس ہوتا ہے تو - کام چھوڑ دیں اور فوری مدد طلب کریں۔

بجلی کی بندشیں

- اپنے یوٹیلیٹی فراہم کنندہ کو کال کر کے بندش کی اطلاع دیں۔

- تمام گری ہوئی بجلی کی تاروں سے دور رہیں اور انہیں مرمت کے لئے یوٹیلیٹی فراہم کنندہ کو رپورٹ کریں؛ ہمیشہ اس مفروضے پر عمل کریں کہ بجلی کی گری ہوئی سب لائنوں میں بجلی موجود ہے۔
- ہنگامی صورتحال میں روشنی کرنے کے لئے صرف ٹارچ یا فلیش لائٹس استعمال کریں - موم بتیوں سے آگ لگنے کا خطرہ ہوتا ہے۔
- کھائے خراب ہونے سے بچانے کے لیے اپنے ریفریجریٹر اور فریزر کے دروازوں کو بند رکھیں جس چیز پر شک ہو، اسے باہر پھینک دیں!
- گھر کے اندر کوئلے والی گرل یا جنریٹر کا استعمال نہ کریں اور گرمائش پیدا کرنے کے لئے گیس کا چولہا استعمال نہ کریں۔ ان سے کاربن مونو آکسائیڈ کی نقصان دہ سطح پیدا ہو سکتی ہے۔
- بجلی واپس آنے پر ممکنہ تیز وولٹیج سے بچنے کے لیے اہم اپلائنسز کو آف کر دیں۔ ایک لائٹ آن رکھیں تاکہ بجلی کی بحالی کا آپ کو علم ہو سکے۔

گھر کو گرم رکھنا

گرم کرنے والے آلات گھروں میں آگ سے ہونے والی اموات کی بڑی وجوہات میں سے ایک ہیں۔ ان اہم اقدامات پر عمل کر کے اپنے پیاروں کو محفوظ رکھیں:

- تمام آتش گیر اشیاء کو گرم کرنے والے آلات سے کم از کم تین فٹ دور رکھیں۔
- سپیس ہیٹرز سمیت تمام آلات کو ہمیشہ براہ راست کسی رسیٹیکل میں پلگ ان کریں۔ آلات کو کبھی بھی کسی پاور سٹرب یا ایکسٹینشن میں پلگ ان نہ کریں۔
- یقینی بنائیں کہ ہر بیڈروم میں، سونے کی جگہوں کے باہر، اور آپ کے گھر کی ہر منزل میں کام کرتا ہوا دھوئیں کا الارم موجود ہو۔

طوفان سے قبل، اس کے دوران یا اس کے بعد ہر قسم کی غیر ہنگامی خدمت کے لیے، 211 پر کال کریں یا وزٹ کریں nys.org/211۔

حفاظت کے مزید مفید تجاویز جاننے کے لیے، www.dhss.ny.gov/safety پر ریاست نیو یارک ڈویژن برائے وطن کی سلامتی اور ایمرجنسی خدمات کا مفید تجاویز کا ویب پیج ملاحظہ کریں۔

###

اضافی خبر یہاں ملاحظہ کی جا سکتی ہے www.governor.ny.gov
ریاست نیو یارک | ایگزیکٹو چیمبر | press.office@exec.ny.gov | 518.474.8418